

Brussell, 17 ta' Ottubru 2022  
(OR. en)

13668/22

AGRI 549  
AGRIFIN 120  
AGRIORG 109  
AGRISTR 75  
DELACTION 185

#### NOTA TA' TRAŻMISSJONI

---

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	17 ta' Ottubru 2022
lil:	Segretarjat Ġenerali tal-Kunsill
Nru dok. Cion:	C(2022) 7233 final
Suġġett:	REGOLAMENT DELEGAT TAL-KUMMISSJONI (UE) .../... ta' 17.10.2022 li jħassar ir-Regolament Delegat tal-Kummissjoni (UE) Nru 807/2014 li jissupplimenta r-Regolament (UE) Nru 1305/2013 tal-Parlament Ewropew u tal-Kunsill dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jintroduċi dispożizzjonijiet tranżitorji

---

Id-delegazzjonijiet isibu mehmuż id-dokument C(2022) 7233 final.

Mehmuż: C(2022) 7233 final



IL-KUMMISSJONI  
EWROPEA

Brussell, 17.10.2022  
C(2022) 7233 final

**REGOLAMENT DELEGAT TAL-KUMMISSJONI (UE) .../...**

**ta' 17.10.2022**

**li jhassar ir-Regolament Delegat tal-Kummissjoni (UE) Nru 807/2014 li jissupplimenta r-Regolament (UE) Nru 1305/2013 tal-Parlament Ewropew u tal-Kunsill dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jintroduċi dispożizzjonijiet tranżitorji**

## MEMORANDUM TA' SPJEGAZZJONI

### 1. KUNTEST TAL-ATT DELEGAT

Ir-Regolament (UE) 2021/2115 tal-Parlament Ewropew u tal-Kunsill<sup>1</sup> jistabbilixxi qafas legali ġdid għall-Politika Agrikola Komuni (PAK) biex itejjeb it-twertiq tagħha fuq l-oġġettivi tal-Unjoni stabbiliti fit-Trattat dwar il-Funzjonament tal-Unjoni Ewropea. Dak ir-Regolament jispjefika wkoll dawn l-oġġettivi tal-Unjoni li għandhom jinkisbu mill-PAK u jiddefinixxi t-tipi ta' intervent kif ukoll ir-rekwiziti komuni tal-Unjoni applikabbli għall-Istati Membri, filwaqt li jhalli l-flessibilità lill-Istati Membri fit-tfassil tal-interventi li għandhom jiġu pprovduti fil-Pjanijiet Strateġiċi tagħhom tal-PAK għall-perjodu 1 ta' Jannar 2023 sa 31 ta' Diċembru 2027.

Ir-Regolament (UE) 2021/2115 jipprevedi għal tipi ta' intervent għall-iżvilupp rurali. Barra minn hekk, iħassar ir-Regolament (UE) Nru 1305/2013<sup>2</sup> tal-Parlament Ewropew u tal-Kunsill b'effett mill-1 ta' Jannar 2023. F'dak il-kuntest, il-Kummissjoni adottat rekwiżiti addizzjonali skont ir-Regolament (UE) 2021/2115 għat-tfassil tal-interventi li għandhom jiġu speċifikati fil-Pjanijiet strateġiċi tal-PAK, jiġifieri mir-Regolament Delegat tal-Kummissjoni (UE) 2022/126<sup>3</sup>. Dak ir-Regolament jissostitwixxi r-regoli attwalment stipulati fir-Regolament Delegat tal-Kummissjoni (UE) Nru 807/2014<sup>4</sup>. Fl-interess taċ-ċarezza u taċ-ċertezza legali, ir-Regolament tal-aħħar jenħtieġ li jithassar b'effett mill-1 ta' Jannar 2023.

Minhabba li r-Regolament (UE) 2021/2115 jippermetti aktar flessibilità għall-Istati Membri biex ifasslu l-interventi li jridu jiġu previsti fil-Pjanijiet Strateġiċi tal-PAK tagħhom u għalhekk ma fihx l-istess setgħat bħar-Regolament (UE) Nru 1305/2013, it-thassir jenħtieġ li jkun ibbażat fuq l-għoti ta' setgħat ta' dak ir-Regolament li kienu użati biex jiġi adottat ir-Regolament Delegat (UE) Nru 807/2014.

F'konformità mal-Artikolu 154(1) tar-Regolament (UE) 2021/2115, ir-Regolament Delegat (UE) Nru 807/2014 jenħtieġ, madankollu, jkompli japplika għall-implimentazzjoni tal-programmi tal-iżvilupp rurali skont ir-Regolament (UE) Nru 1305/2013 sal-31 ta' Diċembru 2025 u l-nefqa li jgarrbu l-benefiċjarji u li tħallas l-aġenzija tal-pagamenti fil-qafas ta' dawk il-programmi tal-iżvilupp rurali sal-31 ta' Diċembru 2025.

---

<sup>1</sup> Ir-Regolament (UE) 2021/2115 tal-Parlament Ewropew u tal-Kunsill tat-2 ta' Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jifasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013 (ĠU L 435, 6.12.2021, p. 1).

<sup>2</sup> Ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005 (ĠU L 347, 20.12.2013, p. 487).

<sup>3</sup> Ir-Regolament Delegat tal-Kummissjoni (UE) 2022/126 tas-7 ta' Diċembru 2021 li jissupplimenta r-Regolament (UE) 2021/2115 tal-Parlament Ewropew u tal-Kunsill b'rekwiziti addizzjonali għal ċerti tipi ta' intervent speċifikati mill-Istati Membri fil-Pjanijiet Strateġiċi tal-PAK tagħhom għall-perjodu mill-2023 sal-2027 skont dak ir-Regolament kif ukoll regoli dwar il-proporzjon għall-istandard 1 tal-kundizzjoni agrikola u ambjentali tajba (KAAT) (ĠU L 20, 31.1.2022, p. 52).

<sup>4</sup> Ir-Regolament Delegat tal-Kummissjoni (UE) Nru 807/2014 tal-11 ta' Marzu 2014 li jissupplimenta r-Regolament (UE) Nru 1305/2013 tal-Parlament Ewropew u tal-Kunsill dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jintroduċi dispożizzjonijiet tranżitorji (ĠU L 227, 31.7.2014, p. 1).

## **2. KONSULTAZZJONIJIET QABEL L-ADOZZJONI TAL-ATT**

Fit-3 ta' Ottubru 2022, saret konsultazzjoni li involviet esperti mis-27 Stat Membru kollha. Din saret fil-Grupp ta' Esperti dwar l-implimentazzjoni tar-Regolament dwar il-Pjanijiet Strateġiċi tal-PAK.

## **3. ELEMENTI ĠURIDIĊI TAL-ATT DELEGAT**

L-Att Delegat iħassar ir-Regolament Delegat (UE) Nru 807/2014, adottat abbażi tar-Regolament (UE) Nru 1305/2013, minħabba li dak ir-Regolament tal-aħħar jithassar mill-1 ta' Jannar 2023.

## REGOLAMENT DELEGAT TAL-KUMMISSJONI (UE) .../...

ta' 17.10.2022

**li jhassar ir-Regolament Delegat tal-Kummissjoni (UE) Nru 807/2014 li jissupplimenta r-Regolament (UE) Nru 1305/2013 tal-Parlament Ewropew u tal-Kunsill dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jintroduċi dispożizzjonijiet tranżitorji**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 1305/2013 tal-Parlament Ewropew u tal-Kunsill tas-17 ta' Diċembru 2013 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolament tal-Kunsill (KE) Nru 1698/2005<sup>1</sup>, u b'mod partikolari l-Artikoli 2(3), 14(5), 16(5), 19(8), 22(3), 28(10) u (11), 29(6), 30(8), 33(4), 34(5), 35(10), 36(5), 45(6), 47(6) u l-Artikolu 89 tiegħu,

Billi:

- (1) Ir-Regolament (UE) 2021/2115 tal-Parlament Ewropew u tal-Kunsill<sup>2</sup> jistabbilixxi qafas legali ġdid għall-Politika Agrikola Komuni (PAK) biex itejjeb it-twettiq tagħha fuq l-oġettivi tal-Unjoni stabbiliti fit-Trattat dwar il-Funzjonament tal-Unjoni Ewropea. Dak ir-Regolament jispeċifika wkoll dawn l-oġettivi tal-Unjoni li għandhom jinkisbu mill-PAK u jiddefinixxi t-tipi ta' intervent kif ukoll ir-rekwiżiti komuni tal-Unjoni applikabbli għall-Istati Membri, filwaqt li jhalli l-flessibilità lill-Istati Membri fit-tfassil tal-interventi li jehtieg jigu pprovduti fil-Pjanijiet Strateġiċi tagħhom tal-PAK għall-perjodu 1 ta' Jannar 2023 sa 31 ta' Diċembru 2027.
- (2) Ir-Regolament (UE) 2021/2115 jipprevedi għal tipi ta' intervent għall-iżvilupp rurali. Minhabba f'hekk, iħassar ir-Regolament (UE) Nru 1305/2013 tal-Parlament Ewropew u tal-Kunsill b'effett mill-1 ta' Jannar 2023.
- (3) F'dak il-kuntest, il-Kummissjoni adottat rekwiżiti addizzjonali skont ir-Regolament (UE) 2021/2115 għad-disinn tal-interventi li għandhom jigu speċifikati fil-Pjanijiet strateġiċi tal-PAK, jiġifieri mir-Regolament Delegat tal-Kummissjoni (UE) 2022/126<sup>3</sup>. Dak ir-Regolament Delegat jissostitwixxi r-regoli attwalment stipulati fir-Regolament Delegat tal-Kummissjoni (UE) Nru 807/2014<sup>4</sup>.

<sup>1</sup> ĠU L 347, 20.12.2013, p. 487.

<sup>2</sup> Ir-Regolament (UE) 2021/2115 tal-Parlament Ewropew u tal-Kunsill tat-2 ta' Diċembru 2021 li jistabbilixxi regoli dwar l-appoġġ għall-pjanijiet strateġiċi li għandhom jiffasslu mill-Istati Membri skont il-Politika Agrikola Komuni (Pjanijiet Strateġiċi tal-PAK) u ffinanzjati mill-Fond Agrikolu Ewropew ta' Garanzija (FAEG) u mill-Fond Agrikolu Ewropew għall-Iżvilupp Rurali (FAEŻR) u li jhassar ir-Regolamenti (UE) Nru 1305/2013 u (UE) Nru 1307/2013 (ĠU L 435, 6.12.2021, p. 1).

<sup>3</sup> Ir-Regolament Delegat tal-Kummissjoni (UE) 2022/126 tas-7 ta' Diċembru 2021 li jissupplimenta r-Regolament (UE) 2021/2115 tal-Parlament Ewropew u tal-Kunsill b'rekwiżiti addizzjonali għal ċerti tipi ta' intervent speċifikati mill-Istati Membri fil-Pjanijiet Strateġiċi tal-PAK tagħhom għall-perjodu mill-2023 sal-2027 skont dak ir-Regolament kif ukoll regoli dwar il-proporzjon għall-istandard 1 tal-kundizzjoni agrikola u ambjentali tajba (KAAT) (ĠU L 20, 31.1.2022, p. 52).

<sup>4</sup> Ir-Regolament Delegat tal-Kummissjoni (UE) Nru 807/2014 tal-11 ta' Marzu 2014 li jissupplimenta r-Regolament (UE) Nru 1305/2013 tal-Parlament Ewropew u tal-Kunsill dwar appoġġ għall-iżvilupp

- (4) Fl-interess taċ-ċarezza u taċ-ċertezza legali, ir-Regolament Delegat (UE) Nru 807/2014 jenhtieg li jithassar b'effett mill-1 ta' Jannar 2023. Madankollu, f'konformità mal-Artikolu 154(1) tar-Regolament (UE) 2021/2115, jenhtieg li jkompli japplika għall-implimentazzjoni tal-programmi tal-iżvilupp rurali skont ir-Regolament (UE) Nru 1305/2013 sal-31 ta' Diċembru 2025 u għan-nefqa li jgarrbu l-benefiċjarji u li thallas l-aġenzija tal-pagamenti fil-qafas ta' dawk il-programmi tal-iżvilupp rurali sal-31 ta' Diċembru 2025,

ADOTTAT DAN IR-REGOLAMENT:

*Artikolu 1*

***Thassir u dispożizzjonijiet tranżizzjonali***

Ir-Regolament Delegat (UE) Nru 807/2014 huwa mhassar b'effett mill-1 ta' Jannar 2023.

Madankollu għandu jkompli japplika għall-implimentazzjoni tal-programmi tal-iżvilupp rurali skont ir-Regolament (UE) Nru 1305/2013 sal-31 ta' Diċembru 2025 u għan-nefqa li jgarrbu l-benefiċjarji u li thallas l-aġenzija tal-pagamenti fil-qafas ta' dawk il-programmi tal-iżvilupp rurali sal-31 ta' Diċembru 2025.

*Artikolu 2*

***Dhul fis-seħh***

Dan ir-Regolament għandu jidhol fis-seħh fis-seba' jum wara dak tal-pubblikazzjoni tiegħu f'*Il-Gurnal Uffiċjali tal-Unjoni Ewropea*.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, 17.10.2022

*Għall-Kummissjoni*

*Il-President*

*Ursula VON DER LEYEN*

---

rurali mill-Fond Agrikolu Ewropew għall-Iżvilupp Rurali (FAEŻR) u li jintroduċi dispożizzjonijiet tranżitorji (ĠU L 227, 31.7.2014, p. 1).